



अधिकतम : 26°C

न्यूनतम : 12°C

अबरे छुपाता नहीं, छापता है

शाह टाइम्स

मुजफ्फरनगर, बुधवार 19 नवम्बर 2025 उत्तर प्रदेश संस्करण: वर्ष 26 अंक 308 पृष्ठ 12 मूल्य रुपये 5.00

विस्तृत खबरों के लिए QR कोड स्कैन करें।
मुफ्त पढ़ें E-paper

shahtimes2015@gmail.com

मार्गशीर्ष कृष्ण पक्ष 14 विक्रमी सम्बत् 2082

27 जमादियुल उला 1447 हिजरी

नई दिल्ली, मुजफ्फरनगर, देहरादून, हल्द्वानी, मुरादाबाद, बरेली, मेरठ व लखनऊ से प्रकाशित

सबकी भागीदारी से ही प्रभावी जल प्रबंधन: मुर्मु
पेज 2आईसीसी ने लगाया बाबर आजम पर नैच फीस का 10 प्रतिशत जुर्माना
खेल टाइम्सकठोर निर्णयों की प्रेरणा और भारत की लौह आवाज
इंदिरा गांधी
सम्पादकीयसऊदी में ही दफनाए जाएंगे 45 भारतीयों के शव
पेज 12

संक्षिप्त समाचार

दिल्ली की तीन अदालतों व दो स्कूलों को बम की धमकी
नई दिल्ली। दिल्ली की 3 जिला अदालतों और 2 स्कूलों को मंगलवार को बम से उड़ाने की धमकी मिली। साकेत कोर्ट, पटियाला हाउस कोर्ट और द्वारका कोर्ट को बम से उड़ाने की धमकी भरा मेल मिलने के बाद दिल्ली पुलिस ने सभी अदालतों को खाली करवा लिया गया और जांच शुरू की गई। रिपोर्ट्स में दावा किया गया है कि धमकी भरा मेल जैश-ए-मोहम्मद नाम की मेल आईडी से भेजा गया था। इससे पहले सीआरपीएफ के दो स्कूलों को भी सुबह बम की धमकी मिली। एक अज्ञात व्यक्ति ने पुलिस को फोन करके दावा किया कि कैपस में विस्फोटक रखे गए हैं। सुबह करीब 9 बजे प्रशांत विहार और द्वारका के स्कूलों को कॉल मिलने के बाद, टीमें दोनों जगहों पर पहुंच गईं और एहतियात के तौर पर स्कूल खाली करा लिया।

रैली में चुनाव आयोग के राजनीतिकरण का करेंगे पर्दाफाश : कांग्रेस

नई दिल्ली। कांग्रेस ने मतदाता सूची एसआईआर को चुनाव आयोग की बदनीयत करार देते हुए कहा है कि उसकी इस प्रक्रिया को लेकर पूरे देश में रोष है और पार्टी इसको विरोध में दिसम्बर के पहले सप्ताह में यहां विशाल रैली करेगी, जिसमें चुनाव आयोग के राजनीतिकरण करने का पर्दाफाश किया जाएगा। कांग्रेस आलाकमान के साथ एसआईआर प्रक्रिया से गुजर रहे 12 राज्यों तथा केंद्रशासित प्रदेश के नेताओं की मंगलवार को यहां पार्टी मुख्यालय इंदिरा भवन में बैठक हुई, जिसमें कांग्रेस अध्यक्ष मल्लिकार्जुन खड़गे तथा पूर्व अध्यक्ष राहुल गांधी, कांग्रेस महासचिव केंसी वेणुगोपाल सहित पार्टी के कई बड़े नेताओं ने हिस्सा लिया।

दुनियाभर में चैटजीपीटी और एक्स डाउन

नई दिल्ली। सोशल मीडिया प्लेटफार्म एक्स और एआई चैटबोट चैटजीपीटी की सर्विसेज देशभर में डाउन हैं। ये सर्विसेज मंगलवार करीब 5:15 बजे से डाउन हुई हैं। भारत समेत दुनियाभर में यूजर्स को लॉगिन, साइनअप, पोस्ट करने और देखने के अलावा प्रीमियम सर्विसेज सहित प्रमुख सुविधाओं का उपयोग नहीं कर पा रहे हैं।

दिल्ली धमाके से पहले वीडियो में शहीद होने की वकालत कर रहा था उमर

सुसाइड बॉम्बिंग शहीद होने का मिशन

शाह टाइम्स ब्यूरो

नई दिल्ली। दिल्ली में लाल किला के पास 10 नवम्बर को आत्मघाती हमला करने वाले आतंकी डा. उमर का नया वीडियो सामने आया है। मीडिया रिपोर्ट्स के मुताबिक यह वीडियो आतंकी ने ब्लास्ट से पहले बनाया था। इसमें वह आत्मघाती हमले को लेकर बात रख रहा है। इससे माना जा रहा है कि वह फिदायीन हमला पहले से प्लान कर रहा था।

वीडियो में उमर टूटी-फूटी अंग्रेजी में बात कर रहा है। उसने कहा कि एक बात जो नहीं समझी गई कि यह शहीद होने के लिए ऑपरेशन (मार्टरडम ऑपरेशन) है, न कि सुसाइड हमला। इसको लेकर कई विरोधाभास हैं। दरअसल मार्टरडम ऑपरेशन के लिए माना जाता है कि कोई व्यक्ति निश्चित रूप से किसी जगह पर निश्चित समय पर जान देता है। दरअसल, डा. उमर ने ही दिल्ली के



लालकिले के पास 10 नवम्बर को हुंडई आई-20 कार से आत्मघाती धमाका किया था। इस धमाके से

वीडियो में बोला था आतंकी डा. उमर, दिल्ली धमाके से पहले बनाया वीडियो, श्रीनगर से गिरफ्तार जसौर की 10 दिन की एनआईए हिरासत में भेजा

ईडी ने अल-फलाह विश्वविद्यालय के कई शहरों में मारे छापे

नई दिल्ली। दिल्ली विस्फोट मामले में प्रवर्तन निदेशालय (ईडी) ने हरियाणा के फरीदाबाद स्थित अल-फलाह विश्वविद्यालय और दिल्ली के ओखला स्थित कार्यालय समेत 25 से अधिक परिसरों पर छापे मारे हैं। यह छापेमारी दिल्ली में लाल किला के पास हुए विस्फोट से जुड़े धन शोधन और आतंकवाद के वित्तपोषण को विस्तारित जांच का एक हिस्सा है। इस विस्फोट में 13 लोगों की जानें गई थीं।

ईडी टीमां ने मंगलवार सुबह 5:15 बजे शुरू हुए एक समन्वित अभियान में अल-फलाह विश्वविद्यालय के ओखला कार्यालय सहित दिल्ली-एनसीआर के

आतंकी ड्रोन और रॉकेट से हमला करना चाहते थे, ब्लास्ट वाली कार आमिर के नाम पर रजिस्टर्ड, अब तक 8 लोग गिरफ्तार, इनमें पांच डाक्टर

एजेंसी ने आतंकवाद के वित्तपोषण की जांच की

विभिन्न स्थानों पर छापेमारी की। जांच का उद्देश्य उस वित्तीय नेटवर्क का पता लगाना है, जिसने विस्फोट करने वालों की मदद की थी। यह मामला तब शुरू हुआ, जब अल-फलाह विश्वविद्यालय से जुड़े एक डा. डा. उमर नबी की पहचान उस आई-20 कार के चालक के रूप में हुई, जिसमें विस्फोट हुआ था। विश्वविद्यालय ने हालांकि शुरुआत में डा. नबी से खुद को अलग रखा, लेकिन बाद में दिल्ली अपराध शाखा -शेष पृष्ठ दो पर

6 डाक्टर हैं। जांच एजेंसियां इस पहचान में जुटी हैं। इधर, हमले की जांच में सोमवार रात बड़ा खुलासा हुआ -शेष पृष्ठ दो पर

सुप्रीम कोर्ट ने अपना छह महीने पुराना जजमेंट पलटा

शाह टाइम्स ब्यूरो

नई दिल्ली। सुप्रीम कोर्ट ने मंगलवार को अपना 6 महीने पहले दिया जजमेंट 2:1 के बहुमत से पलट दिया। अब से केंद्र सरकार उन सभी प्रोजेक्ट्स को क्लियरेंस दे सकेगी, जिन्होंने पहले ग्रीन नार्मस (पर्यावरण से जुड़े नियम) का पालन नहीं किया था।

दरअसल, 16 मई 2025 को जस्टिस अभय ओका और जस्टिस उज्ज्वल भुइयां की बेंच ने कहा था कि कोई भी माइनिंग और डेवलपमेंट प्रोजेक्ट बिना एनवायरमेंटल क्लियरेंस (ईसी) लिए शुरू नहीं हो सकता। कोर्ट ने पाया था कि कई माइनिंग और डेवलपमेंट प्रोजेक्ट्स पहले ही शुरू कर दिए गए थे, लेकिन एनवायरमेंटल क्लियरेंस बाद में लिया गया था। इसलिए पहले के फैसले में केंद्र सरकार को पोस्ट-फैक्टो (काम शुरू होने के बाद) क्लियरेंस देना पड़ेगा। कोर्ट ने कहा कि माइनिंग और डेवलपमेंट प्रोजेक्ट्स को क्लियरेंस देना से रोक दिया गया था। ये क्लियरेंस मिनिस्ट्री ऑफ एनवायरनमेंट फॉरेस्ट एंड क्लाइमेट चेंज या स्टेट एनवायरनमेंट इम्पैक्ट असेसमेंट अथॉरिटी से मिलता है। यह प्रोजेक्ट

कहा था: पर्यावरण मानदंडों का उल्लंघन करने वाले प्रोजेक्ट्स पहले मंजूरी लेंगे, अब जरूरी नहीं माना



के साइज और प्रभाव पर निर्भर करता है। सीजेआई बीआर गवई ने कहा कि पहले के दो बड़े फैसलों में बताया गया था कि खास मामलों में पोस्ट-फैक्टो (ईसी) दी जा सकती है। एलेम्बिक फार्मास्यूटिकल्स लिमिटेड (2020) केस में कोर्ट ने कहा था कि सामान्य तौर पर ऐसी मंजूरी नहीं मिलनी चाहिए, लेकिन फिर भी कंपनियों को ज़रूरी मामलों में मंजूरी दे दी गई थी। डी. स्वामी बनाम कर्नाटक राज्य प्रदूषण नियंत्रण बोर्ड

केंद्र, ईडी, CBI व अनिल अंबानी से जवाब तलब

नई दिल्ली। सुप्रीम कोर्ट ने केंद्र सरकार, ईडी, सीबीआई और अनिल अंबानी से एक जगह जांचिका पर जवाब मांगा है। इस जांचिका में रिलायंस कम्युनिकेशंस (आरकोम) और इस समूह की अन्य संस्थाओं की ओर से कथित तौर पर बैंकों के ऋण के दुरुपयोग और बड़े पैमाने पर हई बैंक धोखाधड़ी की अदालत की निगरानी में जांच की मांग की गई है। केंद्र सरकार के पूर्व सचिव ईएएस सरमा की ओर से दायर इस जांचिका में भारत के 'सबसे बड़े कॉर्पोरेट धोखाधड़ी' में से एक में धन के व्यवस्थित दुरुपयोग, खातों में हेराफेरी और संस्थागत मिलीभगत का आरोप लगाया गया है।

मामले में, यह माना गया था कि भी कोर्ट ने माना था कि कुछ मामलों में मंजूरी दी जा सकती है। वनशक्ति वाला फ्रैसला इन दोनों पुराने फैसलों को देखे बिना सुना दिया गया, जबकि इन्हें ध्यान में रखना जरूरी था। 2021 और 2024 के सरकारी नियमों में ये साफ लिखा है कि पोस्ट एंड फैक्टो ईसी सिर्फ उन्हीं मामलों को दी जा सकती है, जो पहले से कानूनन अनुमति वाले हों और वह भी ज़रूरी भरने के बाद।

सावधान

डिजिटल अरेस्ट
धोखे से पैसा ऐंठने का एक तरीका है!

ऐसे कॉल्स से सावधान रहें!

- परेशान न हों - डिजिटल अरेस्ट जैसी कोई चीज़ नहीं होती
- साझा न करें - निजी/वित्तीय जानकारी किसी को न बताएं
- भुगतान न करें

cybercrime.gov.in पर तुरंत रिपोर्ट करें या सहायता के लिए 1930 पर कॉल करें



अधिक जानकारी के लिए, <https://rbikehtahai.rbi.org.in/da> पर क्लिक करें
कीटक देने के लिए, rbikehtahai@rbi.org.in को लिखें



जानहित में जारी
भारतीय रिज़र्व बैंक
RESERVE BANK OF INDIA
www.rbi.org.in

आतंकवाद के प्रति जीरो टॉलरेंस दिखाए दुनिया: भारत

एससीओ के मंच पर विदेश मंत्री जयशंकर की दो टूक

मास्को। भारत ने मंगलवार को कहा कि दुनिया को आतंकवाद के सभी रूपों और अभिव्यक्तियों के प्रति शून्य सहिष्णुता (जीरो टॉलरेंस) दिखानी चाहिए। इसके अलावा, भारत ने यह भी कहा कि इसको उचित नहीं ठहराया जा सकता और इसे छिपाया नहीं जा सकता। विदेश मंत्री एस जयशंकर ने शंघाई सहयोग संगठन (एससीओ) के शासनाध्यक्षों की परिषद की बैठक को संबोधित किया।

इस दौरान उन्होंने कहा कि हमें आतंकवाद से अपने लोगों की रक्षा करने का अधिकार है और हम यह करते रहेंगे। जयशंकर ने कहा कि भारत का मानना है कि एससीओ को बदलते वैश्विक परिदृश्य के अनुकूल होना चाहिए। एक विस्तृत एजेंडा तैयार किया जाना चाहिए और कार्यप्रणाली में सुधार होना चाहिए। उन्होंने कहा



इसको उचित नहीं ठहराया जा सकता और इसे छिपाया नहीं जा सकता

कि इन उद्देश्यों के लिए सकारात्मक और पूरा योगदान देंगे। एससीओ का गठन 2001 में

शंघाई में किया गया था। इसकी स्थापना एक शिखर सम्मेलन के दौरान रूस, चीन, किर्गिजस्तान, कजाखस्तान, ताजिकिस्तान और उज्बेकिस्तान के राष्ट्रपतियों ने की थी। भारत और पाकिस्तान 2017 में इसके स्थायी सदस्य बने। जुलाई 2023 में भारत की मेजबानी में आयोजित इस समूह के एक ऑनलाइन सम्मेलन में ईरान इसका स्थायी सदस्य बना। उन्होंने आगे कहा कि हमें यह कभी नहीं भूलना चाहिए कि एससीओ को आतंकवाद, अलगाववाद और उग्रवाद से निपटने के लिए बनाया गया था। बीते वर्षों में ये खतरे और भी गंभीर हो गए हैं। विदेश मंत्री ने कहा, यह जरूरी है कि दुनिया आतंकवाद के सभी रूपों और अभिव्यक्तियों के प्रति जीरो टॉलरेंस दिखाए। इसे उचित नहीं ठहराया जा सकता।

WPL की नीलामी 27 को दिल्ली में



नई दिल्ली, वार्ता। डब्ल्यूपीएल 2026 की मेगा नीलामी 27 नवम्बर को नई दिल्ली में आयोजित होगी। यह ऐलान इस महीने की शुरुआत में अगले सीजन के लिए वूमंस प्रीमियर लीग की रिटर्नशिप लिस्ट जारी होने के बाद की किया गया है। डब्ल्यूपीएल 2026 ऑक्शन में हर क्रिकेट टीम को अधिकतम 18 खिलाड़ियों की टीम बनाने की अनुमति होगी। कुल मिलाकर, पांचों टीमों में 23 विदेशी

ऑक्शन में हर क्रिकेट टीम को अधिकतम 18 खिलाड़ियों की टीम बनाने की अनुमति होगी

खिलाड़ियों सहित 73 स्थान भरे जाने के लिए उपलब्ध हैं। यूपी वॉरियर्स डब्ल्यूपीएल 2026 की नीलामी में सबसे ज्यादा बदलाव करेंगे, क्योंकि उन्होंने सिर्फ एक खिलाड़ी अनकैप्ड रवता सहरावत को रिटर्न किया है। उनके पास सबसे बड़ा पर्स होगा, साथ ही चार राइट टू मैच (आरटीएम) विकल्प भी उपलब्ध होंगे। भारतीय कप्तान हरमनप्रीत कौर की कप्तानी वाली मौजूदा विजेता मुंबई इंडियंस और तीन बार की उपविजेता दिल्ली कैपिटल्स, जिन्होंने शेफाली वर्मा और जेमिमा रोड्रिग्स को टीम में बनाए रखा है, ने पांच खिलाड़ियों को रिटर्न किया है। मेगा ऑक्शन में, उनके पास कोई राइट-टू-मैच (आरटीएम) विकल्प उपलब्ध नहीं होगा। अब तक आयोजित तीन संस्करणों में, डब्ल्यूपीएल में कुछ खिलाड़ियों पर बहुत बड़ी बोली लगी है। रॉयल चैलेंजर्स बंगलुरु द्वारा डब्ल्यूपीएल 2023 मेगा ऑक्शन में भारतीय बल्लेबाज

स्मृति मंधाना के लिए 3-4 करोड़ रुपये खर्च करने के बाद, स्मृति मंधाना वर्तमान में डब्ल्यूपीएल इतिहास की सबसे महंगी खिलाड़ी हैं। मंधाना, जिन्होंने 2024 डब्ल्यूपीएल सीजन में टीम को खिताब जताया था, डब्ल्यूपीएल 2026 की नीलामी से पहले रॉयल चैलेंजर्स बंगलुरु द्वारा रिटर्न किए गए चार खिलाड़ियों में से एक हैं। कुल मिलाकर, पांचों क्रिकेट टीमों ने सात विदेशी क्रिकेटर्स सहित 17 खिलाड़ियों को रिटर्न किया। सभी टीमों के पास 2026 डब्ल्यूपीएल नीलामी में खर्च करने के लिए कुल 41-1 करोड़ रुपये होंगे। वूमंस वनडे वर्ल्ड कप 2025 में प्लेयर ऑफ द टूर्नामेंट रही दीप्ति शर्मा, प्रमुख खिलाड़ियों की ऑक्शन लिस्ट का हिस्सा होंगी। इस लिस्ट में दक्षिण अफ्रीका की लौरा वोल्वार्ट, ऑस्ट्रेलिया की एलिसा हीली और मेग लेनिंग, न्यूजीलैंड की अर्मेनिया कर और दक्षिण अफ्रीका की नादिन डी क्लार्क सहित कई

अन्य खिलाड़ियों के शामिल होने की उम्मीद है।

स्पेन के अल्काराज हैमस्ट्रिंग चोट के कारण डेविस कप से बाहर

मैड्रिड, वार्ता। विश्व नंबर 1 कालोस अल्काराज चोट के कारण इटली के बोलागना में होने वाले डेविस कप फाइनल के लिए स्पेन की टीम से हट गए हैं। रविवार को एटीपी फाइनल्स के फाइनल में जैनिन सिनर से हारने के बाद अल्काराज को हैमस्ट्रिंग में हल्की चोट लगी थी, और हालांकि वह प्रतियोगिता में भाग लेने की उम्मीद से बोलागना गए थे, लेकिन जांच के बाद उन्हें टूर्नामेंट से बाहर कर दिया गया है। उन्होंने सोशल मीडिया पर पोस्ट किया कि मेरे दाहिने हैमस्ट्रिंग में सूजन है और चिकित्सा सलाह है कि मैं प्रतियोगिता में भाग न लूं।

बाबर पर ICC ने की बड़ी कार्रवाई

दुबई, वार्ता। क्रिकेट की वैश्विक संस्था आईसीसी ने पाकिस्तान के अनुभवी बल्लेबाज बाबर पर मैच फीस का 10 प्रतिशत जुर्माना लगाया है। इतना ही नहीं उनके खाते में एक डिमेरिट अंक भी जोड़ा गया है। दरअसल, बाबर ने श्रीलंका के खिलाफ तीसरे वनडे मैच में आउट होने के बाद स्टंप्स पर बल्ला मारा था जिस कारण उनके खिलाफ कार्रवाई हुई है।

बाबर ने आईसीसी आचार संहिता के नियम 2.2 का उल्लंघन किया जो अंतर्राष्ट्रीय मैच के दौरान क्रिकेट उपकरण या कपड़ों, मैदानी उपकरणों या फिक्सचर और फिटिंग को नुकसान पहुंचाने से संबंधित है। इसके अलावा इस 31 वर्षीय बल्लेबाज के अनुशासनात्मक रिकॉर्ड में एक डिमेरिट अंक जोड़ दिया गया है जिससे 24 महीने की अवधि में बाबर का यह पहला अपराध बन गया। यह घटना रविवार को सीरीज के आखिरी वनडे मैच में पाकिस्तान की पारी के 21वें ओवर में हुई जब बाबर ने आउट होने के बाद क्रीज छोड़ने से पहले अपना बल्ला स्टंप्स पर मारा। मैदानी अपायार एलेक्स वार्फ और राशिद रियाज, तीसरे अपायार शरफुद्दौला इब्ने शाहिद और चौथे अपायार फैसल अफरोदी ने आरोप लगाए, जबकि आईसीसी के



● क्रिकेट की वैश्विक संस्था ने आचार संहिता के उल्लंघन के लिए मैच फीस का 10 प्रतिशत जुर्माना लगाया

मैच रेफरी के अंतर्राष्ट्रीय पैनल के अली नकवी ने प्रतिबंध का प्रस्ताव रखा। आईसीसी ने एक बयान में कहा कि पाकिस्तानी बल्लेबाज ने अपराध और प्रतिबंध स्वीकार कर लिया जिससे औपचारिक सुनवाई की आवश्यकता नहीं पड़ी। लेवल एक के उल्लंघन के लिए न्यूनतम सजा आधिकारिक फटकार और अधिकतम सजा खिलाड़ी की मैच फीस का 50 प्रतिशत जुर्माना और एक या दो डिमेरिट अंक हो सकते हैं।

संक्षिप्त खेल समाचार

दसुन शनाका टी-20 त्रिकोणीय सीरीज में श्रीलंका की कप्तानी करेंगे

कोलंबो, वार्ता। श्रीलंका ने पाकिस्तान में होने वाली टी-20 त्रिकोणीय श्रृंखला से पहले टीम में कई बदलावों की घोषणा की है। कप्तान चरित असालंका और तेज गेंदबाज असिथा फर्नांडो दोनों बीमारी के कारण स्वदेश लौट आए हैं। हाल ही में संपन्न हुई एकदिवसीय श्रृंखला का हिस्सा रहे ए दोनों खिलाड़ी श्रीलंका, पाकिस्तान और जिम्बाब्वे के बीच होने वाले तीन देशों के टूर्नामेंट से बाहर रहेंगे क्योंकि टीम प्रबंधन और मेडिकल स्टाफ ने उन्हें भविष्य की प्रतिबद्धताओं से पहले उचित उपचार और रिकवरी का समय देने के लिए एहतियातन हटने की सलाह दी है। असालंका की अनुपस्थिति में, पूर्व सीमित ओवरों के कप्तान दसुन शनाका को त्रिकोणीय श्रृंखला के लिए टीम को कप्तान संभालने के लिए कहा गया है।

विश्व टेनिस लीग दिसम्बर में भारत में पदार्पण करेगी

बेंगलुरु, वार्ता। यूई में तीन सीजन तक दर्शकों को मंत्रमुग्ध करने के बाद, आइकॉनिक स्पोर्ट्स एंड इवेंट्स लिमिटेड द्वारा लाइसेंस प्राप्त और प्रबंधित विश्व टेनिस लीग (डब्ल्यूटीएल) अगले महीने भारत में पदार्पण करने के लिए तैयार है। बेंगलुरु में 17-20 दिसम्बर तक आयोजित होने वाला यह चार दिवसीय टूर्नामेंट कर्नाटक राज्य लीग टेनिस संघ के स्वामित्व और संचालन वाले प्रतिष्ठित एसएम कृष्णा टेनिस स्टेडियम में आयोजित होगा। यह संस्करण डब्ल्यूटीएल की उत्कृष्टता की विरासत को जारी रखेगा, जिसमें दानिल मेदवेदेव, निक किर्गियॉस, एलेना रयबाकिना, पाउला बडोसा, रोहन बोपन्ना, गाएल मॉर्फिस, आर्थर फिलिप्स, स्मृति नागल, मेग्डा बमार्टो सहित टेनिस प्रतिभाओं की एक मजबूत टीम शामिल होगी।

अर्जुन एरिगैसी ने क्वार्टर फाइनल का पहला गेम ड्रा कराया



पणजी, वार्ता। ग्रैंडमास्टर अर्जुन एरिगैसी (2773) ने 20 लाख डॉलर के इनामी फिडे विश्व कप के पहले क्लासिकल क्वार्टर फाइनल मुकाबले में चीनी ग्रैंडमास्टर वेई ई (2754) को 31 चालों में बराबरी पर रोककर भारत का परचम लहराया। इस प्रतिष्ठित प्रतियोगिता के विजेता को नए

● अर्जुन ने मुकाबले में चीनी ग्रैंडमास्टर वेई ई को 31 चालों में बराबर पर रोककर हराया

विश्वनाथन आनंद कप फाइनल में जगह और मार्च में साइप्रस में होने वाले कैंडिडेट्स 2026 में खेलने के लिए एक स्थान मिलेगा। आंध्र प्रदेश के वारंगल के इस खिलाड़ी को इस बात का

श्रेय जाता है कि उन्होंने खतरनाक चीनी ग्रैंडमास्टर वेई ई के खिलाफ जवाब पसीना बहाए बिना अपना गेम ड्रा करा लिया। टाटा स्टील 2024 के इस चैंपियन ने शुरुआती मुकाबले में रई लोपेज क्लोज्ड सिस्टम का इस्तेमाल किया, जिसमें इस भारतीय खिलाड़ी को कोई दिक्कत नहीं हुई।

उत्कृष्ट तैयारी का परिचय देते हुए, ग्रैंडमास्टर अर्जुन एरिगैसी ने पूरे समय समय को बहुत बनाए रखा। 27वीं चाल तक, खेल का अंत ड्रां रूक-एंड-पाॅन में हो गया था, और खिलाड़ी 30 चालों की सीमा पार करने के बाद तीन बार दोहराकर ड्रा पर सहमत हो गए। एक उल्लेखनीय विशेषता अर्जुन के खेल की असाधारण गति थी।

चिराग-सात्विक प्री क्वार्टरफाइनल में



सिडनी, वार्ता। एशियाई खेलों के चैंपियन सात्विक साईराज रंकीरेड्डी और चिराग शेट्टी ने मंगलवार को सिडनी में ऑस्ट्रेलियन ओपन 2025 बैडमिंटन टूर्नामेंट के पुरुष युगल के दूसरे दौर में प्रवेश किया। बीडब्ल्यूएफ सुपर 500 टूर्नामेंट में शीर्ष वरीयता प्राप्त भारतीय बैडमिंटन खिलाड़ियों ने राउंड ऑफ 32 के मैच में गैर-वरीयता प्राप्त चीनी ताइपे को जोड़ी चांग को-ची और पो

● सात्विक-चिराग ने सिडनी में ऑस्ट्रेलियन ओपन 2025 बैडमिंटन टूर्नामेंट के पुरुष युगल के दूसरे दौर में प्रवेश किया

ली-वेई ने 9-7 के स्कोर पर फिर से बहुत बना ली, लेकिन चिराग शेट्टी और सात्विकसाईराज रंकीरेड्डी ने वापसी जारी रखी और स्कोर 9-9 और फिर 16-16 पर बराबरी पर आ गए। 19-19 के स्कोर पर मुकाबला कड़ा हो गया, जहां शीर्ष वरीयता प्राप्त जोड़ी ने अपना धैर्य दिखाया और तीन गेम पॉइंट बचाकर पहला गेम अपने नाम कर लिया। दूसरे गेम में भी यही स्थिति रही। चिराग-सात्विक ने 7-4 की बढ़त बनाई, लेकिन चीनी ताइपे को जोड़ी ने वापसी करते हुए स्कोर 8-8 कर लिया और फिर 10-8 से आगे हो गई। इसके बाद, भारतीयों ने अपना गति बदली और लगातार छह अंक बनाकर चार अंकों की बढ़त बना ली। चांग को-ची और पो ली-वेई ने अंतर को दो अंकों तक कम कर दिया, लेकिन चिराग और सात्विक ने तीन अंक हासिल करके मैच

अपने नाम कर लिया और दोनों जोड़ियों के बीच पहला आमने-सामने का मुकाबला जीत लिया। चिराग-सात्विक अब क्वार्टर फाइनल में जगह बनाने के लिए चीनी ताइपे के सु चिंग-हेंग और वू गुआन-जुन से भिड़ेंगे। इस बीच, जुलाई के बाद पहली बार बीडब्ल्यूएफ वर्ल्ड टूर में वापसी कर रही भारत की शीर्ष महिला युगल जोड़ी टीसा और गायत्री को कड़ी टक्कर का सामना करना पड़ा। चौथी वरीयता प्राप्त और विश्व रैंकिंग में 14वें स्थान पर काबिज भारतीय जोड़ी को इंडोनेशिया की फेब्रियाना और मेलिसा त्रियासा की 83वें नंबर की जोड़ी ने 40 मिनट में 21-10, 21-14 से हरा दिया। विश्व चैंपियनशिप के पदक विजेता लक्ष्य, प्रणय और श्रीकांत, साथ ही उभरते हुए खिलाड़ी आयुष बुधवार को पुरुष एकल में अपने अभियान की शुरुआत करेंगे।

बैडमिंटन लीजेंड्स साइना नेहवाल और पीटर गेड 'द लीजेंड्स' विजन लेगेसी टूर इंडिया का करेंगे नेतृत्व

नई दिल्ली, वार्ता। भारत की बैडमिंटन आइकन और पद्म भूषण से सम्मानित साइना नेहवाल तथा डेनमार्क के महान शटलर और कई बार के विश्व चैंपियन पीटर गेड इस बार 'द लीजेंड्स' विजन - लेगेसी टूर इंडिया की अगुवाई करेंगे। यह एक वैश्विक पहल है, जिसका उद्देश्य समुदाय-आधारित कार्यक्रमों, जूनियर डेवलपमेंट और स्थानीय साझेदारियों के माध्यम से बैडमिंटन को और व्यापक स्तर पर बढ़ावा देना है। कैरोलिना मारिन के साथ, साइना इस पहल को आगे बढ़ाने वाली नई लीजेंड्स में शामिल हो गई हैं। आठ साल बाद भारत लौट रहा यह टूर 23-24 नवम्बर 2025 को नई दिल्ली के सीरी फोर्ट स्पोर्ट्स कॉम्प्लेक्स में आयोजित होगा। दो दिनों का यह उत्सव सिर्फ एक इवेंट नहीं, बल्कि एक ऐसा मंच है जहां

लीजेंड्स और समुदाय मिलकर बैडमिंटन के भविष्य को प्रेरित करेंगे-पहली रैलियों को जन्म देंगे, खेलने के अवसर बढ़ाएंगे और नई पीढ़ी में विश्वास जगाएंगे। इस टूर का प्रमुख आकर्षण है 'ए रैकेट्स सेकंड लाइफ' - द लीजेंड्स विजन की एक वैश्विक पहल, जिसमें प्रशंसकों को अपना इस्तेमाल किया हुआ रैकेट दान करने के लिए आमंत्रित किया जाता है, ताकि अधिक से अधिक बच्चों को बैडमिंटन खेलने का मौका मिल सके। दान किए गए रैकेट उन समुदाय साझेदारों तक पहुंचाए जाते हैं, जहां उनकी सबसे अधिक आवश्यकता होती है, जिससे हर योगदान एक नई शुरुआत का अवसर देता है। पहला दिन (23 नवम्बर) जूनियर खिलाड़ियों के लिए विशेष ऑन-कोर्ट इंटरैक्टिव सत्रों से शुरू होगा।

डेरिल मिशेल विंडीज के खिलाफ वनडे सीरीज से बाहर

● पहले वनडे में जांच में तकलीफ के कारण वह दूसरी पारी के लिए मैदान पर नहीं लौटे थे

नेपियर, वार्ता। न्यूजीलैंड के ऑलराउंडर डेरिल मिशेल वेस्टइंडीज के खिलाफ मौजूदा वनडे सीरीज से बाहर हो गए हैं। हेनरी निकोल्स, जिन्हें पहले नेपियर में दूसरे वनडे के लिए उनकी जगह चुना गया था, टीम का हिस्सा बने रहेंगे। हेगले ओवल में पहले वनडे में न्यूजीलैंड की वेस्टइंडीज पर सात रन की जीत में अपना सातवां वनडे शतक लगाते समय मिशेल को जांच में तकलीफ हुई और वह दूसरी पारी के लिए मैदान पर नहीं लौटे। ग्राइन स्कैन में मामूली चोट का पता चला है जिसके लिए दो हफ्ते के रिहैबिलिटेशन की आवश्यकता होगी। मिशेल के वेस्टइंडीज के खिलाफ 2 दिसम्बर से हेगले ओवल में शुरू होने वाली तीन

टेस्ट मैचों की सीरीज से पहले ठीक होने की उम्मीद है। मिशेल की चोट पर बात करते हुए कि मुख्य कोच रॉब वाल्टर ने कहा कि चोट के कारण सीरीज से शुरुआत में ही बाहर होना हमेशा मुश्किल होता है, खासकर जब आप डेरिल की तरह शानदार फॉर्म में हो। इस गमी में अब तक वनडे फॉर्मेट में उन्होंने हमारा बेहतरीन प्रदर्शन किया है, इसलिए वो अहम मैचों में उनकी कमी खलेगी। अच्छी बात यह है कि चोट मामूली है, और हमें उम्मीद है कि डेरिल टेस्ट सीरीज के लिए पूरी तरह से फिट हो जाएंगे। वाल्टर ने कहा कि हेनरी फोर्ड ट्राफी में बेहतरीन फॉर्म में रहे हैं और एक अनुभवी अंतर्राष्ट्रीय क्रिकेटर हैं, इसलिए टीम में उनका स्वागत करना बहुत अच्छा है। अच्छी फॉर्म में चल रहे खिलाड़ियों को पुरस्कृत करना हमेशा अच्छा लगता है।

जर्मनी ने विश्व कप में जगह पक्की की

बर्लिन, वार्ता। जर्मनी ने सोमवार को ग्रुप ए में स्लोवाकिया को 6-0 से हराकर 2026 विश्व कप के लिए क्वालीफिकेशन पक्का कर लिया। इस तरह जर्मनी का क्वालीफाईंग में दबदबा कायम रहा।

पहले स्थान पर पहुंचने के लिए जर्मनी को सिर्फ एक अंक की जरूरत थी, लेकिन जर्मनी ने शुरुआत से ही नियंत्रण बनाए रखा और मेहमान टीम को कभी भी संभलने नहीं दिया। कप्तान जोशुआ किमिच के बॉक्स में स्टीक क्रॉस पर निक वोल्टेमाई ने एक मजबूत हेडर से गोल किया। कुछ ही क्षणों बाद, सर्ज ग्राब्री ने एलेक्जेंडर पावलॉविच और लियोन गोरेट्जका के साथ मिलकर एक शानदार गोल किया, जिससे बहुत दौगुनी हो गई और मेजबान टीम की शुरुआती बढ़त और भी मजबूत हो गई। फ्लोरियन विटर्ज ने जर्मनी की गति को नियंत्रित

करते हुए मुख्य भूमिका निभाई। प्लेमेकर की धारदार पासिंग ने स्लोवाकिया की रक्षात्मक रेखा को दो बार भेद दिया, पहले लेरोय साने को तीसरे गोल के लिए भेजा और फिर बैक पोस्ट पर विगर को गोल में बदलकर जर्मनी के लिए चौथा गोल किया। स्लोवाकिया, जिसने पिछले मैच में जर्मनी को चौंका दिया था, गति बनाने के लिए संघर्ष करता रहा और छिटपुट जवाबी हमलों पर निर्भर रहा, जिनसे कोई खास खतरा पैदा नहीं हुआ।

ब्रेक के बाद, जर्मनी ने गेंद पर अपनी पकड़ बनाए रखी कि शांति से गेंद को धीरे-धीरे बढ़ा दिया था, गति बनाने के लिए संघर्ष करता रहा और छिटपुट जवाबी हमलों पर निर्भर रहा, जिनसे कोई खास खतरा पैदा नहीं हुआ।

● जर्मनी ने ग्रुप 'ए' में स्लोवाकिया को 6-0 से हराकर 2026 के लिए क्वालीफिकेशन पक्का कर लिया

ओउएडुगो ने साने के एक और तेज पास पर डिफ्लेक्टड फिनिश के साथ अपने सीनियर अंतर्राष्ट्रीय करियर की शुरुआत की। इस परिणाम ने जर्मनी को ग्रुप ए का विजेता घोषित कर दिया और दिसम्बर में होने वाले अंतिम टूर्नामेंट ड्रा के लिए वरीयता प्राप्त टीमों में उसकी जगह पक्की कर दी। स्लोवाकिया अब अपना ध्यान यूरोपीय प्ले-ऑफ पर केंद्रित कर रहा है क्योंकि वह पिछले दरवाजे से विश्व कप में पहुंचने की कोशिश कर रहा है। जोशुआ किमिच ने कहा कि हमारे कोच ने हमें बहुत अच्छी तरह से तैयार किया और हमने हर चीज को उसी तरह अंजाम दिया जैसा हमें चाहिए था। अंत में हमने दमदार प्रदर्शन किया।



